

## لودیخ په افغانستان کی د دیموکراسی اصول تر پښو لاندی کوی !!

لودیخ د تاریخ په اوږدو کی خپله استعماري څیره د دیموکراسی تر نقاب لاندی پټه کړی ده، او افغانستان ته هم د هغی مشهوری ناری سره ( دیموکراسی ) چی عادتاً یی د خپل استعماري تگلاری دقانونی او اخلاقی پوښښ لپاره پورته کوی راغی ترڅو د افغانستان د جنگ خپلی ټولنی وگړو ته د دیموکراسی په چاپیریال کی هغه خپلواکی وروبښی چی دوی ورڅخه محروم دي، او د مادیت په ارزښتونو یی بیوزله دنیا رنگینه کړی، د مادیت دتمدن او تهذیب هغه دروازی د دوی پر مخ پرانیزي چی د لودیخ دوگړو په مخ په لودیخ کی پرانیستل شوی دي، په ظاهري ډول د هر استعماري خوزښت سره لودیخ د دیموکراسی شعار او ناره پورته کړی ده خو د واقعیت په نری کی او د ځمکه په سر پښی او شواهد هر وخت د دی شعار خلاف وي، او دا حقیقت هم له هر بل وخت څخه اوس روښانه شوی دي چی لودیخ په نری او مخصوصاً اسلامي نری کی کرکیچونه او ستونزی پیدا کوی تر څو هغه اهداف تر لاسه کړی چی دوی پلان کړی دي او د کرکیچ د شتون په صورت کی تر لاسه کیدی شي، د مثال په توگه د بی امنیتی په حالت کی د هیواد خلک وټلو ته اړمن کیري او هغه مفکره او عالمه طبقه چی د یو هیواد د پرمختگ او تمدن ضامنه وي په لومړی قدم کی د بی امنی له کبله د هیواد څخه وټلو ته اړمن وي نن نه یوازی د افغانستان بلکه د اکثره هغو هیوادونو چی د بی امنی ښکار دي عالمه او مفکره طبقه په لودیخ کی اوسیري او د لودیخ په تمدن او پرمختگ کی تر لودیخوالو ډیره ونډه لري، د استعماري نری لاسوهنه په نورو هیوادونو هیڅکله هم د خیر او اصلاح لپاره نده بلکه د دی لپاره ده چی هغه مادي او معنوي ثروتونه تر لاسه کړی چی الله تعالی دغو هیوادونو ته ورکړی دي، او دا هیوادونه دمره بیوزله وي چی هیڅکله لودیخ په وړاندی د سر پورته کولو جرأت ونلري، داسی نوری ډیری پټی پلان شوی موخي شته چی لودیخ یی د لاسته راوړنه لپاره په نری کی د کرکیچ د پیدا کیدو هڅه کوی، په هرډول دا اوږد بحث دي، کومه خبره چی زه غواړم ورته اشاره وکړم هغه په افغانستان کی د لودیخ له خوا د دیموکراسی د اصولو تر پښو لاندی کول دي، هغه بنسټونو چی په اساس یی په افغانستان کی لودیخ یو سیاسي حکومت جوړکړ د لودیخ له لوري تهدیدیري، د دیموکراسی د حکومت اساسی بنسټونه اساسی قانون، پارلمان، ولسی جرگه ( کانگرس ) .... او داسی نور بنسټونه دي، خو که چیري مور په افغانستان کی د دیموکراسی دا بنسټونه وځیرو نو په روښانه به دا پایله تر لاسه کو چی لودیخ افغانستان ته د دیموکراسی د پلي کولو لپاره ندي راغلی بلکه افغانستان ته د کرکیچ وضعیت د ساتلو لپاره راغلی ترڅو په منطقه کی هغه موخي تر لاسه کړی چی د کرکیچ په صورت کی تر لاسه کیدی شي.

لومړی اساسی قانون، هغه اساسی قانون چی د لودیخ له خوا افغانستان ته برابر شو ترڅو یی په رڼا کی د افغانستان په ټولنه کی حکومت داری تر سره شي همغه قانون د لودیخ له خوا تر پښو لاندی کیري، قانون وایی ریاست جمهوري ته انتخابات باید په معین وقت کی تر سره شي، او دټاکنو پروسه باید ددیموکراسی له اصول سره سم تر سره شي، خلک باید صندوقونو ته د رایې اچولو لپاره حاضر شي تر څو د ملت اراده تمثیل شي، خو د ریاست جمهوري په ټاکنو کی مور ولیدل چی د افغانستان د موجوده سیاسی اداری او د امریکا د سیاسی اداری تر منځ څو څو ځله د ټاکنو په سر عدم تفاهم را منځ ته شو، تر کوم مهاله چی د امریکا او دخپلو هیوادونو او د افغانستان د سیاسی اداری تر منځ د افغانستان د سیاسی سرنوشت په هکله جوړ جاري ونشو تر هغه مهاله د افغانستان هغه اساسی قانون چی د دیموکراسی په اساس د لودیخ له خوا افغانستان ته جوړ شوی و د لودیخ له لوري تر پښو لاندی شو، او هیڅ ډول قانونی اعتبار یی ندرلود، څو ځله د ټاکنو تر سره کیدل وځنډول شول، د تزویر او رشوت ستانی او ساخت بافت افسانې خو دومره عامي وي چی د ټولی نری تر غوزونو ورسیدی، د ملت اراده د لودیخ د لاسوهنه لامله د سپکاوی گوډال ته وسپارل شوه، نو دا د دیموکراسی یو اساسی بنسټ خو په افغانستان کی د هیڅ ډول قانونی اعتبار څخه برخمن ندي او په رمزي شکل کله نا کله یادیري.

دویم پارلمان، هغه پارلمان چی د لودیخ او دیموکراسی له غوښتنه سره سم د حکومت د چارو د څارنه لپاره منځ ته راغی او دملت غوښتنه حکومت ته د رسولونده په غاړه لري، همدارنگه حکومت ته قناعت ورکول چی د ملت په غوښتنو غور وکړی او پرځای یی کړی، خو نن د لودیخ د سرپرست ( امریکا ) هغه اداره چی د دیموکراسی په کور مشهوره ده غوښتنه کوی ترڅو په افغانستان کی پارلمانی ټاکنی د یوه کال لپاره وځنډول شي دقیقاً څرنگه چی لدی وړاندی د پارلمان بعضو وکیلانو غوښتنه کړی وه، که چیري لودیخ غواړی چی په افغانستان کی هغه کابینه د اعتماد رایه تر لاسه کړی چی دوی یی غوښتونکی دي نو بیا د پارلمان له وکیلانو سره د جوړ جاري لپاره د دیموکراسی

د پاڼو شمیره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

: دلېکنی د لیکنيزي بني پازوالي د لیکوال په غاړه ده، هيله من يو خپله لیکنه له رالیرلو مخکي په څیر و لولئ

اصول په ټوله سادګي تر پښو لاندې کيږي شي ، ډير کتونکی پدې عقیده دي چې د پارلمان د ټاکنو ځنډول د جوړجاړي يوه برخه ده ، که نه نو همدا پارلمان و چې له مخدوم رهين نه يی د اعتماد رايه اخيستي وه ، نن همغه پارلمان مخدوم رهين ته د اعتماد رايه ورکوي ، او دا به هم متصوره نه وي چې د رهين په شخصيت کې کوم د پام وړ بدلون راغلي وي ، که بدلون راغلي نو ضرور دي پارلمان په شخصيت کې راغلي ، که نو له اخلاقي لحاظه هم هغه څوک چې پارلمان رټلي و بايد بيا يی د اعتماد رايه تر لاسه کړي نوي ، په هر توګه په افغانستان کې د ديموکراسۍ اصول په خپله لوديځ تر پښو لاندې کوي ، او په افغانستان کې هغه څه کيږي چې د لوديځ استعمار يی غواړي نه هم ديموکراسي ، او د پام وړ خبره خو دا ده چې د افغانستان ولسي جرګه چې د اساسي قانون پلي کولو دنده لري هم د امريکا دي کانګرس سره د پارلمان د ټاکنو د ځنډولو په هکله هم نظره ده ، که چيري د امريکا او لوديځ پلان په افغانستان کې ديموکراسي پلي کول وي نو دا راز د ديموکراسۍ له سرحدونو تجاوز به شونی نه و ، نن هر څه په افغانستان کې د استعماري سياست او مصلحتونو په اساس تر سره کيږي.

پای

---

د پاڼو شميره: له ۲ تر ۲

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينګه کړئ [maqalat@afghan-german.de](mailto:maqalat@afghan-german.de)  
: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په خبر و لولئ